

मराठी भाषा फौंडेशन वर्ग योजना.

सन २०१०-११ साठी निधी वितरीत करणेबाबत.

महाराष्ट्र शासन

अल्पसंख्याक विकास विभाग

शासन निर्णय, क्रमांक:मभायो-२०११/प्र.क्र.९७/११/का.९

मंत्रालय, मुंबई-४०० ०३२.

दिनांक :- १८.१०.२०११.

संदर्भ :- १) सचिव, महाराष्ट्र राज्य अल्पसंख्यांक आयोग यांचे पत्र

क्र.राअआ/अर्थ. निधी/२०१०-११/२२२७०, दि.२२.९.२०११.

२) शासन परिपत्रक क्रमांक:अंदाज-२०.११/प्र.क्र.९३/२०११/अर्थसंकल्प-३,
दि.२१ सप्टेंबर, २०११.

शासन निर्णय :-

नागरी सेवा स्पर्धा परीक्षांमध्ये अल्पसंख्याक समुदायातील उमेदवार मराठी भाषेमध्ये मागे पडतात. अल्पसंख्याक समुहातील विद्यार्थ्यांचे मराठी भाषेवर प्रभुत्व प्राप्त व्हावे यासाठी अमराठी शाळेत शिक्षण घेणाऱ्या ८ वी, ९ वी व १० वी च्या अल्पसंख्याक विद्यार्थ्यांसाठी राज्य अल्पसंख्याक आयोगामार्फत मराठी भाषा फौंडेशन वर्ग योजना सन २००६ पासून राबविण्यात येते. यासाठी शैक्षणिक वर्षासाठी मानसेवी तत्वावर मराठी शिक्षकाची नेमणूक करण्यात येवून त्यांना दरमहा रु.३०००/- मानधन देण्यात येते.

२. महाराष्ट्र राज्य अल्पसंख्याक आयोगाकडून राबविण्यात येत असलेल्या योजनांसाठी सन २०११-१२ करिता मागणी क्रमांक २२३५, सामाजिक सुरक्षा व कल्याण, ०२ समाजकल्याण २०० इतर कार्यक्रम (०१) (१७) राज्य अल्पसंख्याक आयोग २२३५ ए २५८, ३१ सहाय्यक अनुदाने या लेखाशीर्षाखाली रु.३.०० कोटी एवढी तरतूद करण्यात आली आहे.

३. महाराष्ट्र राज्य अल्पसंख्याक आयोगाने दि.२२.९.२०११ रोजीच्या प्रस्तावाद्वारे केलेल्या मागणीनुसार सन २०११-१२ साठी मराठी भाषा फौंडेशन वर्ग योजनेकरिता उपरोक्त लेखाशीर्षाखाली महाराष्ट्र राज्य अल्पसंख्याक आयोगास रु.५० लक्ष (रुपये पन्नास लक्ष फक्त) इतका निधी वितरीत करण्यास या शासन निर्णयाद्वारे मान्यता देण्यात येत आहेत.

४. सचिव, महाराष्ट्र राज्य अल्पसंख्याक आयोग, मुंबई यांना मराठी भाषा फौंडेशन वर्ग योजनेसाठी उपलब्ध करून देण्यात येत असलेल्या निधीसाठी ते आहरण व संवितरण अधिकारी आणि नियंत्रक अधिकारी म्हणून काम पाहतील. महाराष्ट्र राज्य अल्पसंख्याक आयोगाने वितरीत करण्यात आलेल्या रकमेबाबत खर्चाचा तपशिल व एकत्रित उपयोगिता प्रमाणपत्र (Utilization Certificate) शासनास विहित कालावधीत सादर करावे. सदर शासन निर्णय, वित्तीय अधिकार नियम पुस्तिका, १९७८ भाग पहिला, उप विभाग एक मधील अ.क्र. २७ नियम क्र.१४९ नुसार सर्व अटी व शर्तीचे पालन करून प्रशासनिक विभागास प्रदान करण्यात आलेल्या अधिकारानुसार निर्गमित करण्यात येत आहे.

५. हा शासन निर्णय, वित्त विभागाच्या अनौपचारिक संदर्भ क्र.७०५/११/व्यय-४, दि.३.१०.२०११ नुसार निर्गमित करण्यात येत आहे.

६. हा शासन निर्णय महाराष्ट्र शासनाच्या संकेतस्थळावर उपलब्ध असून त्याचा संगणक सांकेतांक क्रमांक २०१११०१८१५४४४२००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(व्यंकटेश भट)

अवर सचिव, महाराष्ट्र शासन.

प्रति,

मा.राज्यपालांचे सचिव,
मा.मुख्यमंत्र्यांचे प्रधान सचिव,
मा. उपमुख्यमंत्र्यांचे सचिव,
मा.मंत्री (अविवि)/ मा.राज्यमंत्री (अविवि) यांचे खाजगी सचिव, मंत्रालय, मुंबई,
मा. मुख्य सचिव, महाराष्ट्र शासन,
अपर मुख्य सचिव, अल्पसंख्यांक विकास विभाग, मंत्रालय, मुंबई,
अपर मुख्य सचिव /प्रधान सचिव/सचिव, सर्व मंत्रालयीन विभाग,
महालेखापाल-१/२ (लेखा परीक्षा / लेखा व अनुज्ञेयता) महाराष्ट्र राज्य, मुंबई / नागपूर,
संचालक, लेखा व कोषागारे
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
सर्व विभागीय आयुक्त,
सर्व जिल्हाधिकारी,
सर्व जिल्हा परिषदांचे मुख्य कार्यकारी अधिकारी,
सचिव, महाराष्ट्र राज्य अल्पसंख्यांक आयोग, मुंबई,
जिल्हा कोषागार अधिकारी (सर्व)
सर्व मंत्रालयीन विभाग
उप सचिव, वित्त विभाग (व्यय-४), अर्थ-१४ नियोजन विभाग (का-१४७५) मंत्रालय, मुंबई,
निवड नस्ती (कार्यासन-९)